

КПСС-н XXI хург деер үр Н. С. Хрущевин кех докладин тезисмүдиг Хальмг АССР-н күч-көлсчнр нег дуугъар таасджана



Партин зааврар

1959—1965-ч джилмүдт СССР-н олн-ämtнә эдл-ахун делгрлтин контролын тоогын тускар КПСС-н XXI хург деер үр Н. С. Хрущевин кех докладин тезисмүдин проектин тускар Элст балгсна ремзаводин көдлмшчнрин хург болв.

Хург деер Элстин ремзаводин директор үр Ф. Олейников босдж үг келв.

—Мана заводин коллектив Хальмг АССР-н колхозмудин болн совхозмудин ацана болн гиигн машидин мотормуд яслгсна көдлмшт пуцрлт угагъар көдлджәнә. Ремзаводин көдлмшчнр ацана машидин мотор яслгсна 10-н сара зурагъан давулдж күцәв. Джилә зурагъан давулдж күцәхин кергт цуг көдлмшчнр күчн-чидлән нөл уга көдлджәнә,—гидж үр Ф. Олейников темдглв.

Энүнә дарунь заводин слесарь үр Поляков босдж келв.

—Үр Н. С. Хрущевин кех докладин тезисмүдиг би ик байрта кевәр таасджанав. Би, „ГАЗ—51“, „ЗИС—120“ болн

нань чигн маркта ацана машидин мотормуд яслгсна көдлмш кеджәнәв. Эвәрннъ зурагъан сар болгын 105 процент күргдж күцәнәв. Джил чилтл эврәннъ зурагъан давулдж күцәхин төлә энүнәсн давугъар киндж көдлнәв,—гидж үр Поляков угән төгсәв.

—Мана Тбрски орн-нутгин олн-ämtнә эдл-аху, бәәдл-джиргъл, экономик болн культур джил ирвас улм бсәд, цецгәрәд йовна, олн-ämtнә эдл-аху улм цааранднъ делгрхин төлә, би эврәннъ күчн-чидлән нөл уга көдлнәв. Эн джилин 10 сара зурагъан 147 процент күцәвв. Ода машидин мотормуд яслгсна зурагъан 150 процент күцәнәв,—гидж фрезеровщик үр А. Корниенко шинәс даалгъвр авб.

Ремзаводин коллектив машидин мотормуд яслгсна көдлмшиг цааранднъ делгрүлдж, КПСС-н XXI хургиг производственн ик диилвртәгъар уктх болдж шинәс өбдм даалгъвр авб.

А. МАТВЕЕВ.